

Turu'anga i te Turanga 'Āpi'i o te Moana-nui-o-Kiva i te tuātau COVID-19

PACIFIC EDUCATION INNOVATION FUND – ROUND 2

Te 'inangaro nei te Māraurau o te Pae 'Āpi'i, i te au patī'anga no te au tāmānako'anga i te turu i te au taura, e te au kōpū tangata o te Moana-nui-o-Kiva, kia arumaki ua atu rāi i te pu'apinga i roto i te turanga 'āpi'i, e te tamaki atu i te au manatā tei 'akatupu'ia e te COVID-19.

Pacific Education Innovation Fund

I roto i te mata'iti 2021, ka rauka i te aronga 'āpi'i, te au ngā'i 'āpi'i, te au pupu 'oire tangata, te au putuputu'anga 'oire tangata, te aronga kimikimi kite, e te aronga tukatau i roto i te 'āpi'i, i tetai ua atu ngā'i i roto ia Aotearoa, i te patī atu, no te turu i te ora'anga 'oire tangata kia meitaki, e no te au mea e anoano'ia nei no te 'āpi'i'anga i te au taura o te Moana-nui-o-Kiva, e to ratou au kōpū tangata, no te manatā tei 'akatupu'ia e/me kore ra, tei tuki'ia e te maki COVID-19, na roto i te au rāvenga 'ōu e te pu'apinga, mei roto mai i nga putēmoni e rua:

1. Te au rāvenga 'ōu e te pu'apinga i te 'āpi'i'anga na roto i nga reo e rua o te 'iti tangata o te Moana-nui-o-Kiva, e te 'āpi'i'anga na roto i te reo tupuna anake, i roto i te au turanga 'āpi'i punanga, e te au 'āpi'i; me kore ra
2. Te au rāvenga'ōu e te pu'apinga i te 'ākono'anga kia meitaki te ora'anga, e te au mea e anoano'ia ana no te 'āpi'i'anga i roto i te turanga 'āpi'i o te Moana-nui-o-Kiva.

Ea'a te au tu 'akakoro'anga ka rauka i te moni-tauturu?

Te kimi nei matou i te au rāvenga, 'anga i te au mea 'ōu, te 'anga'anga taokotai'anga, e te au rāvenga tūkētūkē, i te 'āpi'i'anga i te au taura o te Moana-nui-o-Kiva, e te au kōpū tangata, i te 'akatopa'anga mai i te au manamanatā ta te COVID-19, i 'akatupu ki roto i to ratou turanga 'āpi'i, pērā katoa:

- » te au 'āpi'i'anga tūkē ua atu rāi e te tukatau o te Moana-nui-o-Kiva, e te au 'akara'anga no te tāmou'anga 'āpi'i no te au taura o te Moana-nui-o-Kiva, e te au kōpū tangata;
- » te 'akatupu'anga, me kore ra, te 'akama'ata'anga i te au tauturu-'āpi'i'anga, no te au pupu taura o te Moana-nui-o-Kiva e te au kōpū tangata;

- » te au porokarāmu, me kore ra, te au 'akakoro'anga, kia rave i te au mea e anoano'ia nei i roto i te turanga 'āpi'i, e te ora'anga kia meitaki, no te Moana-nui-o-Kiva, kare i rave'ia ana, na te Moana-nui-o-Kiva; e
- » au 'akakoro'anga tei 'akatupu'ia ki raro ake i te mārama o te Moana-nui-o-Kiva, kite tukatau, kāpua'anga, reo, e te peu/'ākono'anga.

'Ā'ea e tu'era ei no te au patī'anga?

Ka tu'era te au patī'anga no te Pacific Education Innovation Fund i te ra 10 o Māti, ki te ra 26 o 'Āperira, i te mata'iti 2021.

Ko'ai te ka 'akatika'ia kia patī?

- » Pupu, me kore ra, mata no te au 'āpi'i punanga, au 'āpi'i e/me kore ra, au 'āpi'i tuatoru. Tei roto pa'a i teia:
 - » Au pupu taura tei 'ātu'ia ki tetai 'āpi'i, 'āpi'i tuatoru, me kore ra, pupu/putuputu'anga 'oire
 - » Au pupu metua e te au kopu tangata tei 'ātu'ia ki tetai turanga 'āpi'i punanga, 'āpi'i, 'āpi'i tuatoru, me kore ra, pupu/putuputu'anga 'oire
 - » E Kāhui Ako ei mata no tetai kā'ui 'āpi'i, turanga 'āpi'i punanga e/me kore ra, 'āpi'i tuatoru
- » Au pupu 'oire tangata e te au putuputu'anga, pērā katoa te au pupu, o te au 'ākono'anga pure.
- » Aronga kimikimi kite, e te au ta'unga kite, i roto i tetai 'āpi'i tuatoru, me kore ra, 'āpi'i kimikimi'anga kite.
- » Turanga 'āpi'i, e te au putuputu'anga turu i te ora'anga.

